

РЭСПУБЛІКАНСКАЕ УНІТАРНАЕ ПРАДПРЫЕМСТВА

БЕЛМЫТСЭРВІС

больш за 20 гадоў НА РЫНКУ

197

declarant.by

Лагістыка без межаў

ЗАЎСЁДЫ СВОЕЧАСОВА

Надвор'е

БАЛТЫКА ПРЫНЯСЕ ДАЖДЖЫ І ПАХАЛАДАННЕ

Але не надоўга

На гэтым тыдні досыць хутка наступіла доўгачаканае цёплае лета. Літаральна дзень-два і сонца нагрэла паветра да тэмператур нават больш за кліматычную норму. А вось дэфіцыт вільгаці захоўваецца. Але ўжо ў пятніцу і ў суботу добрыя дажджы прынясе атмасферны фронт, паведамляюць спецыялісты Рэспубліканскага цэнтара па гідраметэаралогіі, кантролі радыеактыўнага забруджвання і маніторынгу навакольнага асяроддзя Мінпрыроды.

У пятніцу раніцай і днём месцамі па краіне, а па паўднёва-ўсходняй палове на большай частцы тэрыторыі чакаюцца дажджы рознай інтэнсіўнасці. У дзённыя гадзіны месцамі ў паўднёвых раёнах дажджы будуць дасягаць крытэрыяў моцных, месцамі па краіне прагрэмаць навалыніцы. Ноччу і раніцай у асобных раёнах будзе згущацца слабы туман. Тэмпература паветра ўначы складзе 9—15 градусаў, месцамі — 6—8 градусаў. Днём паветра прагрэеца да 24—29 градусаў, месцамі па поўначы — да 20—23 градусаў. На гэтым суперцёплым дзенькі ў нас зробіць перапынак.



Паводле інфармацыі сіноптыкаў, у суботу ініцыятыву ў надвор'і перахопіць атмасферны фронт з Балтыкі. Ссоўваючыся праз тэрыторыю нашай краіны, фронтальны раздзел абумовіць кароткачасовыя дажджы ўжо ў большасці раёнаў краіны, пры гэтым асноўная порцыя ападкаў і верагоднасць навалыніцы прыйдзеца на паўднёвы ўсход Беларусі. Тэмпература паветра ўначы будзе ў межах ад 7 градусаў па поўначы да 16 градусаў па поўдні. Днём прагназуецца 16—23 градусы, а па захадзе — да 25 градусаў.

У нядзелю зона ападкаў будзе размяшчацца па поўдні краіны, на астатняй частцы тэрыторыі з ростам

атмасфернага ціску істотных ападкаў не чакаецца. Разам з тым у Беларусь пачне паступаць больш халодная паветраная маса, і тэмпературны фон панізіцца. У дзённыя гадзіны месцамі будзе ўзмацненне ветру парывамі да 15—18 м/с. Уначы слупок тэрмометра пакажа 5—11 градусаў, на поўдні — да 13 градусаў. Днём тэмпература стане плюс 15—22 градусы.

Паводле папярэдніх прагнозаў айчынных сіноптыкаў, з пачаткам наступнага тыдня ўлада над надвор'ем зноў прыйдзе да вобласці павышанага атмасфернага ціску, дзякуючы чаму ў большасці раёнаў будзе нават бясмарна. Толькі па поўдні і паўднёвым захадзе краіны пры лакальным развіцці дажджавой воблачнасці пройдуць летнія навалынічныя дажджы.

Прагназуецца, што ў панядзелак чакаецца пераважна без ападкаў, толькі па поўдні краіны месцамі пройдуць кароткачасовыя дажджы і прагрэмаць навалыніцы. Тэмпература паветра ўначы будзе вагацца ад плюс 2 градусаў (гэта даволі холадна) па поўначы да 12 градусаў па поўдні краіны. Днём тэмпература павысіцца да 18—24 градусаў.

Сяргей КУРКАЧ.

СЁННЯ

Сонца

	Усход	Захад	Даўжыня дня
Мінск —	4.39	21.39	17.00
Віцебск —	4.20	21.37	17.17
Магілёў —	4.29	21.29	17.00
Гомель —	4.35	21.16	16.41
Гродна —	4.56	21.52	16.56
Брэст —	5.06	21.44	16.38

Месяц

Поўня 4 чэрвеня.
Месяц у сузор'і Рыб.


Імяніны

Пр. Фядоры, Івана, Купрыяна, Ніла, Фёдара. К. Ганны-Марыі, Пелагеі, Рычарда, Станіслава, Феліцыяна.



Фота Андрэя ФЕАКЦІСТАВА.

ЗАЎТРА



Даты

Падзеі

Людзі

У КРАІНЕ

1803 год — нарадзіўся Адольф Янушкевіч, беларускі пісьменнік, вучоны, падарожнік.

1868 год — нарадзіўся Уладзіслаў Вярыга, філосаф і этнограф, доктар філасофіі. Збіраў беларускі фальклор. У часопісе «Збор звестак па айчыннай антрапалогіі» апублікаваў работу «Беларускія думкі з вёскі Глыбокае Лідскага павета Віленскай губерні, запісаныя ў 1885 годзе», у якой змясціў 45 беларускіх народных песень. Аўтар кнігі «Беларускія паданні», куды ўвайшлі 32 беларускія народныя казкі, запісаныя ў Лідскім павеце.

1913 год — нарадзілася Тамара Вартанаўна Міянсарава, беларуская піяністка, заслужаная артыстка Беларусі. З 1944-га — канцэртмайстар Дзяржаўнага тэатра оперы і балета Беларусі, у 1948—1985 гг. — канцэртмайстар-акампаніатар Дзяржаўнага камітэта па тэлебачанні і радыёвяшчанні. Вystупала з вядучымі інструменталістамі і вакалістамі Беларусі, у адрэтых канцэртах. Зрабіла шмат запісаў для тэлебачання і радыё.

1918 год — нарадзіўся Іван Рыгоравіч Махота, удзельнік баёў у Беларусі ў гады Вялікай Айчыннай вайны, Герой Савецкага Саюза. Камандзір танкавай роты старшы лейтэнант Махота вызначыўся ў 1943-м у баі ў Лоеўскім раёне: падчас варожага контратакі свой танк, які быў падбіты і ахоплены полымем, накіраваў на батарэю саперніка. Загінуў у гэтым баі.

1923 год — нарадзіўся Барыс Маркавіч Фіх, беларускі гісторык, доктар гістарычных навук, прафесар.

1843 год — нарадзілася Берта фон Зутнер, аўстрыйская пісьменніца, дзеяч пацыфіскага руху, лаўрэат Нобелеўскай прэміі міру.

1878 год — нарадзіўся Іван Аляксандравіч Мар'яненка, украінскі акцёр тэатра і кіно, тэатральны рэжысёр і педагог, народны артыст СССР.

1918 год — нарадзілася Тамара Аляксееўна Зейферт, расійская танцоўшчыца, салістка Дзяржаўнага ансамбля народнага танца СССР пад кіраўніцтвам Ігара Маісеева, народная артыстка РСФСР.

1943 год — нарадзіўся Валерый Пятровіч Яромічаў, расійскі акцёр тэатра і кіно, народны артыст Расійскай Федэрацыі.

У гэты ж год нарадзіўся Віктар Фёдаравіч Арыстаў, расійскі акцёр, рэжысёр, сцэнарыст.

1963 год — нарадзіўся Джоні Дэп, амерыканскі кінаакцёр. Найбольшую вядомасць яму прынеслі ролі ў фільмах Ціма Бёртана, а таксама вобраз капітана Джэка Вераб'я ў серыі фільмаў «Піраты Карыбскага мора». Лаўрэат шматлікіх прэстыжных прэмій у галіне кінамастацтва.

ЛЕАНАРДА ДА ВІНЧЫ:
«Шчасце дастаецца таму, хто многа працуе».

УСМІХНЕМСЯ

— Як перамагчы ў спрэчцы з дзяўчынай?
— А ты заплач першым!

3. У кадры два чалавекі, дзесьці раздаецца ба-бах! Адзін другому кажа: «Чуў, Mercedes узарвалі?!»

Фільмы падраздзяляюцца па бюджэтах так:

- У кадры ўзрываецца Mercedes.
- У кадры з'яўджае за рог дома Mercedes, 3-за яго — выбух і полымя.

Людзі, якія гібеюць на цяжкіх і небяспечных работах, і штучны інтэлект, які складае вершы і піша карціны, — неяк не так мне ўяўлялася будучыня...